१०. सुनीता जी सियाणप

बधो. पढ़ो. अमल में आणियो.



पात्रनि जी वाकुफ़ियत: सुनीता – उमिरि अटिकल १० साल, चोरु – उमिरि अटिकल ३० साल, चौकीदारु– उमिरि अटिकल २५ साल.

राति जा अटिकल १२ ल<u>गा आहिनि. सुनीता अभ्यास जे किमरे में इम्तिहान जी तियारी करे रही आहे. संदक्षि माउ पीउ</u> व्यक्ति कम सांगे <u>बाहि</u>र वियल आहिनि.

हिकु चोरु सुनीता जी अकेलाईअ जो फ़ाइदो वठी, पुठिएं दर खां अंदिर दाख़िल थिए थो. छोकिरीअ खे जागंदो डिसी पर्दे पुठियां लिकी बीहे थो. ख़ुशि नसीबा सुनीता पर्दे पुठियां लिकल चोर जा पर डिसी वठे थी. कुझु वक़्त लाइ घिबराइजी वञे थी, पर जल्दु ई कुझु सोचे हौसिलो रखी हिक तिजवीज़ सोचे थी. िकताबु बंदि करे पंहिंजियुनि गुडियुनि सां रांदि करणु शुरू करे थी. चोरु वीचारु करे थो त सुनीता बारु आहे, कुझु वक़्तु रंदि करे थिकजी पवंदी ऐं पोइ सुम्ही पवंदी. मां आराम सां सजो घरु बुहारे खणी वंदुसि. सियाणी सुनीता बि चोर पिकड़ाइण जो पको इरादो कयो हो, हुअ गुडियुनि खे पंहिंजा रिश्तेदार बणाए, हिन रीति रांदि करण लगी.

सुनीता : (व<u>डे</u> आवाज़ सां) ही <u>ब</u> व<u>डा गुडा</u> मुंहिंजा माउ पीउ आहिनि ऐं हीअ सुहिणी गुड़ी मां सुनीता आहिया. मां जड़िं वड़ी थींदियसि तड़िं मुंहिंजी शादी हिन शानदारु ऐं बहादुरु गुड़े सां थींदी. मां पीउ ऐं माउ खे छ<u>डे</u> हिन बहादुरु गुड़े सां साहुरे घिर हली वेंदियसि. कुझु वक़्त खां पोइ मूंखे हिन निढड़े गुड़े जहिड़ो पुटु <u>ज</u>मंदो. मां संदिस नालो जंगि बहादुरु रखंदियसि. मुंहिंजो हीउ जंगि बहादुरु होशियारु पर शरारती थींदो.

सुनीता : (पंहिंजीअ गुफ़्तगूअ खे चालू रखंदे) मुंहिंजो हीउ शरारती पुटु जड़िहं लिखण पढ़ण ते ध्यानु न डींदो त मां खेसि दिड़का डीदियसि. मुंहिंजो हीउ पुटु रुसी वेंदो. मां खेसि मनाइण लाइ हिन दरीअ मां सड़ कंदियसि - ''ओ मुंहिंजा बहादुरु पुट हेडांहुं अचु. जंगि बहादुर जल्दी - अचु.''

(सुनीता जा स<u>ड</u> बुधी गेटि ते बीठलु चौकीदारु गोरिखो जंगि बहादुरु हिकदमु सुनीता वटि हाजुरु थिए थो.)

जंगिबहादुर: चउ मुंहिंजी नंढिड़ी अमां! मुंहिंजे जे लाइ कहिड़ो हुकुमु आहे?

(नंढिड़ी सुनीता जे वड़े पुट खे ज़ाहिरु थींदो डिसी चोरु वाइड़ो थी वञे थो.)

सुनीता : (पर्दे <u>डां</u> हुं इशारो कंदे) पुट जंगि बहादुर ! हिन पर्दे पुठियां चोर जी, लठि सां मरिमत करि, चौकीदारु समुझी वियो त पर्दे पुठियां चोरु आहे. सो चोर जी <u>गि</u>चीअ में हथु विझी खेसि बाहिरि कढे थो ऐं उन ते लठि ओलारे थो. चोरु सियाणी सुनीता जे पेरिन खे पिकड़े, माफ़ी घुरे थो.

(पर्दो किरे थो)

नवां लफ्ज़:

हौसिलो = हिमथ शरारती = हरिकिती <u>ब</u>ुहारे वञणु= सभु कुझु खणी वञणु तजिवीज़ = रिथ



सुवालु १: हेठियनि सुवालनि जा जवाब हिक जुमिले में लिखो.

- १) पुठिएं दर खां केरु घिड़ी आयो ?
- २) सुनीता चोर खे किथे डिठो ?
- ३) चौकीदारु छा समुझी वियो ?
- ४) सुनीता रांदि में रिश्तेदार कंहिं खे बणायो ?

सुवालु २: हेठियनि सुवालनि जा जवाब हिक बिन जुमिलनि में लिखो :

- १) सुनीता चोर खे कीअं पकिड़ायो ?
- २) सुनीता वडे आवाज़ में कहिं खे सड़ कयो ऐं छो ?

स्वाल् ३: ज़िद लिखो :-

पुठियां, नंढो, बाहिरि, सुभाणे, बहादुरु, हाजुरु

सुवालु ४: हेठियानि लफ़्ज़िन जूं सिफ़तूं ठाहियो :-

कमु, फ़ाइदो, नालो, शानु, अकेलाई

सुवालु ५: हेठियां जुमिला कंहिं, कंहिंखे चया आहिनि ?


- १) ''हीअ सुहिणी गुडी मां सुनीता आहियां.''
- २) ''ओ मुंहिंजा जंगि बहादुर पुट, हेडांहुं अचु.''
- ३) ''हिन पर्दे पुठियां लिकल चोर जी, लठि सां मरिमत करि.''

सुवालु ६: सागीअ माना वारिन लफ़्ज़िन जा जोड़ा मिलायो :-

अलफु	ब
१. शरारती	१. माइट
२. रिश्तेदार	२. रिथ
३. तजिवीज़	३. हिमथ
४. हौसिलो	४. हरिकिती

हिदायत: – मास्तरु शार्गिदनि खे अहिड़ी आखाणी बुधाईंदो जंहिं मां बार बहादुरु थियनि मिश्रिगूली: – १) हीउ सबकु नाटिकी रूप में क्लास में पेशि करियो.

२) मास्तरु शागिर्दिनि खे संगीत आचार्य मास्टर चन्द्र जो गायलु - ''ऐट अञां मां नढिड़ी आहियां.'' गीतु क्लासु में <u>ब</u>धाइण जो बंदोबस्तु कंदो.



- (३) कुतो, बिली, मां ऐं मुंहिंजी साहिड़ी इनहिन ज़रीए नंढी आखाणी / क़िसो लिखो
- (४) 'ब त बारहां' इन चवणीअ ते अठ डह जुमिला लिखो.

(५) सुनीता वक़्ताइतो क़द्मु खणी चोर खे पिकड़ायो तव्हां हेठियुनि हालतुनि में छा कंदा?

हालति	क़दमु
१) तव्हां खे रस्ते ते १००० रुपए जो नोटु मिले त	
२) हलंदी गाड़ीअ मां तव्हां जो थेल्हो किरी पवे त	
३) स्कूल में <u>बि</u> नि हम साथियुनि विच में झगिड़ो थिए त	
४) तव्हां जा दोस्त हिक बाग़ मां अंबिड़ियूं पटे रहिया आहिनि त	
५) तव्हां जे पाड़ेसिरीअ वटि पाणी नथो अचे त	
६) रस्ते ते पंधु कंदे अव्हां सख़्तु गरिमी महिसूसु करे रहिया आहियो त	

(६) हेठियनि जुमिलनि में लफ़्ज़िन जो सिलिसलो ठाहे जुमिला वरी लिखो :

१) असरु अखियुनि फिल्मुनि डिसण थो थिए सां ते	
२) स्कूल कमु पूरो राधा घरू जो कयो	
३) नेरिन माउ तियारु मुंहिंजी कई	
४) दुर्लभु आहे परमवीरु चकरु सन्मानु	
५) माण्हू संतोषी ख़ुशि हर थो रहे हाल में	

पाण करियां - पाण सिखां

डिनल मिसालनि मूजिबु ख़ाल भरियो :-

इस्मु	सिफ़ति	इस्मु	सिफ़ति
संवति	संओं		शानाइतो
सघ	सघारो	असरु	
घणाई		<u>ड</u> ींहुं	
	मुंदाइतो		रातोको
क़ीमत		समुंडु	
	वारियासो		सियाणो
आदत			व <u>डो</u>